

340. А БРЕ КОЉО, МАМИН КОЉО

№ 216

C



G

F

C



G

C

G



А бре Кољо, мамин Кољо,
мамина кумито,
доста оди, мамин Кољо,
пустите планини,
пустите планини, Кољо,
у рамни долини.

Нели се наноси, Кољо,
пушка малихерки,
нели се нафрла, Кољо,
дребните куршуми.

Не ли се најаде, Кољо,
мрсните кокошки,
не ли се најаде, Кољо,
и масни погачи.

Нели се нагледа, Кољо,
младите ан'мки,
ајде да те женам, Кољо,
за едно кавурче.

- Мојта жена, мила мајко,
пушка малихерка,
мојте деца, мила мајко,
дребните куршуми.

Каде ги испраќам, мајко,
назад не се враќат,
назад не се враќат, мајко,
абер ќе ми пратат.